

Wagt hakda baş kelam

Category: Goşgular, Kitapcy

написано kitapcy | 22 января, 2025

Wagt hakda baş kelam WAGT HAKDA BÄŞ KELAM

Dünýä döräp ýaşan bir adyl kazy,
Döwürleň, eýýamlaň ol hasapbazy.
Öz kanuny bilen çykarýar höküm,
Adalatam özi, jelladam özi.

Gör bak wagtyň süýnüp geçip barşyny,
Hiç kimsä ýetdirmän gaçyp barşyny.
Ynsan oň hökmünden goranjak bolýar,
Ol bolsa kertip ýör, daglaň gerşini.

Islesekde, wagty saklap bolmaýar.
Sekund geçdi, yza gaýdyp gelmeýär.
Geçmişi barlyk bil, geljek gümana,
Häzir ne iş boljak hiç kim bilmeýär.

Wagtyň goýan tagmasyndan gaçma ýok.
Wagt köprüsinden yza geçme ýok.
Wagt duşumyzdan derýa deý akýar,
Arman, oň suwundan ganyp içme ýok.

Geçdi gitdi, geçdi gitdi bu pursat,
Kä gysylady, kä gyýylady bu gursak.
Durmuşyň gyzygy bormydy heýde,
Elmydam şu ýaşda, şu durkda dursak.

Azat NURGELDIÝEW. Goşgular